



ΕΛΛΗΝΙΚΗ ΔΗΜΟΚΡΑΤΙΑ
Εθνικόν και Καποδιστριακόν
Πανεπιστήμιον Αθηνών

Τίτλος Μαθήματος: Αρχαία Ελληνική Θρησκεία και Μυθολογία

Ενότητα Β: Η Δημιουργία του Κόσμου στην Αρχαία Ελληνική Μυθολογία.

2β. Κοσμογονία: Η Δημιουργία του Σύμπαντος και των Θεών

«Ομηρικός Ύμνος Εἰς Ἀπόλλωνα Πύθιον»

Όνομα Καθηγητή: Σοφία Παπαϊωάννου

Τμήμα Φιλολογίας

[Εἰς Ἀπόλλωνα Πύθιον]

ᾧ ἄνα, καὶ Λυκίην καὶ Μηρονίην ἐρατεινήν
καὶ Μίλητον* ἔχεις, ἔναλον* πόλιν ἱμερόεσσαν, [180](#)
αὐτὸς δ' αὖ Δήλοιο περικλύστοιο μέγ' ἀνάσσεις.

εἴσι+ δὲ φορμίζων Λητοῦς ἐρικυδέος υἱὸς
φόρμιγγι γλαφυρῇ πρὸς+ Πυθῶ πετρῆεσσαν,
ἄμβροτα εἶματ' ἔχων τεθυωμένα*: τοῖο δὲ φόρμιγγ
χρυσέου ὑπὸ πλήκτρου καναχὴν ἔχει* ἱμερόεσσαν. [185](#)

ἔνθεν δὲ πρὸς Ὀλυμπον+ ἀπὸ χθονός, ὥστε+ νόημα+,
εἴσι Διὸς πρὸς δῶμα θεῶν μεθ' ὀμήγουριν ἄλλων.
αὐτίκα δ' ἀθανάτοισι μέλει κίθαρις καὶ ἀοιδή:

Μοῦσαι μὲν θ' ἅμα* πᾶσαι ἀμειβόμεναι ὅπι καλῇ
ὑμνεῦσίν ῥα θεῶν δῶρ' ἄμβροτα ἠδ' ἀνθρώπων [190](#)

τλημοσύνας, ὅσ' ἔχοντες ὑπ' ἀθανάτοισι θεοῖσι
ζώουσ' ἀφραδέες* καὶ ἀμήχανοι, οὐδὲ δύνανται
εὐρέμεναι θανάτοιο τ' ἄκος καὶ γήραος ἄλκαρ:

αὐτὰρ εὐπλόκαμοι Χάριτες καὶ εὐφρονες Ὄραι
Ἄρμονή θ' Ἥβη τε Διὸς θυγάτηρ τ' Ἀφροδίτη [195](#)

ὄρχευντ' ἀλλήλων ἐπὶ καρπῷ χειρὸς ἔχουσαι:
τῆσι μὲν οὐτ' αἰσχροὴ μεταμέλπεται* οὐτ' ἐλάχεια,

ἀλλὰ μάλα μεγάλη τε ἰδεῖν καὶ εἶδος ἀγητή,
Ἄρτεμις ἰοχέαιρα ὀμότροφος Ἀπόλλωνι.

ἐν δ' αὖ τῆσιν Ἄρης καὶ εὐσκοπος Ἀργειφόντης [200](#)
παίζουσ': αὐτὰρ ὁ Φοῖβος Ἀπόλλων ἐγκιθαρίζει

καλὰ καὶ ὕψι βιβάζ*: αἶγλη δὲ μιν ἀμφιφαίνει
μαρμαρυγαί* τε ποδῶν καὶ ἐνκλώστοιο χιτῶνος.

οἱ δ' ἐπιτέρπονται θυμὸν μέγαν* εἰσορόωντες*
Λητῶ τε χρυσοπλόκαμος καὶ μητίετα Ζεὺς [205](#)

υἷα φίλον παίζοντα μετ' ἀθανάτοισι θεοῖσι.

πῶς τ' ἄρ σ' ὑμνήσω πάντως εὐνυμνον ἐόντα;

ἢ ἔ σ' ἐνὶ μνηστῆρσιν ἀεῖδω καὶ φιλότῃτ*,

ὅπως μνωόμενος* ἔκιες Ἀζαντίδα* κούρην

Ἴσχυ' ἅμ' ἀντιθέω Ἐλατιονίδη εὐίππω; [210](#)

ἢ ἅμα Θόρβαντι Τριοπέω* γένος, ἢ ἅμ' Ἐρευθεῖ*;

ἢ ἅμα Λευκίππω καὶ Λευκίπποιο δάμαρτι

... πεζός, ὃ δ' ἵπποισιν: οὐ μὴν Τριοπός γ' ἐνέλειπεν.

ἢ ὡς τὸ πρῶτον χρηστήριον ἀνθρώποισι

ζητεύων κατὰ γαίαν ἔβης, ἑκατηβόλ' Ἀπολλων; [215](#)

Πιερίην μὲν πρῶτον ἀπ' Οὐλύμποιο κατῆλθες:

Λέκτον* τ' ἠμαθοέντα παρέστιχες ἠδ' Ἐνιῆνας

καὶ διὰ Περόραιβούς: τάχα δ' εἰς Ἴαωλκὸν ἵκανες,

Κηναίου τ' ἐπέβης ναυσικλειτῆς Εὐβοίης.

στῆς δ' ἐπὶ Ληλάντῳ πεδίῳ: τό τοι οὐχ ἄδε θυμῷ [220](#)

τεύξασθαι νηὸν τε καὶ ἄλσεα δενδρήεντα.

ένθεν δ' Εὐριπον διαβάς, ἑκατηβόλ' Ἄπολλον,
βῆς ἄν' ὄρος ζάθειον, χλωρόν: τάχα δ' ἴξες ἀπ' αὐτοῦ
ἔς Μυκαλησὸν ἰῶν καὶ Τευμησὸν λεχεποίην.

Θήβης δ' εἰσαφίκανες ἔδος καταειμένον ὕλη*: [225](#)
οὐ γὰρ πῶ τις ἔναιε βροτῶν ἱερῆ ἔνι Θήβη,
οὐδ' ἄρα πω τότε γ' ἦσαν ἀταρπιτοὶ οὐδὲ κέλευθοι
Θήβης ἄμ πεδίον πυρηφόρον, ἀλλ' ἔχεν ὕλη.

ένθεν δὲ προτέρω ἔκιες, ἑκατηβόλ' Ἄπολλον,
Ὀγχηστὸν δ' ἴξες, Ποσιδήιον ἀγλαὸν ἄλσος: [230](#)
ἔνθα νεοδμῆς πῶλος ἀναπνέει ἀχθόμενος περ
ἔλκων ἄρματα καλά: χαμαὶ δ' ἐλατῆρ ἀγαθός περ
ἐκ δίφροιο θορῶν ὁδὸν ἔρχεται*: οἱ δὲ τέως μὲν
κεῖν'* ὄχεα* κροτέουσι ἀνακτορίην ἀφιέντες.
εἰ δὲ κεν ἄρματ' ἀγήσιν ἐν ἄλσει δενδρήεντι, [235](#)
ἵππους μὲν κομέουσι*, τὰ δὲ κλίναντες* ἐῶσιν:
ὡς γὰρ τὰ πρῶτισθ' ὀσίη γένεθ': οἱ δὲ ἀνακτι
εὐχονται*, δίφρον δὲ θεοῦ τότε μοῖρα φυλάσσει.

ένθεν δὲ προτέρω ἔκιες, ἑκατηβόλ' Ἄπολλον:
Κηφισσὸν δ' ἄρ' ἔπειτα κιχήσαο καλλιρέεθρον, [240](#)
ὅς τε Λιλαίηθεν προχέει καλλιρόοον ὕδωρ.
τὸν διαβάς, Ἐκάεργε, καὶ Ωκαλέην πολύπυργον
ένθεν ἄρ' εἰς Ἀλίαρτον ἀφίκεο ποιήεντα.

βῆς δ' ἐπὶ Τελφούσης*: τόθι τοι ἄδε χῶρος ἀπήμων
τεύξασθαι νηὸν τε καὶ ἄλσεα δενδρήεντα: [245](#)
στῆς δὲ μάλ' ἄγχ' αὐτῆς καὶ μιν πρὸς μῦθον ἔειπες:

Τελφοῦσ', ἐνθάδε δὴ φρονέω περικαλλέα νηὸν
ἀνθρώπων τεῦξαι χρηστήριον, οἶτε μοι αἰεὶ
ἐνθάδ' ἀγινήσουσι τεληέσσας ἑκατόμβας,
ἡμὲν ὅσοι Πελοπόννησον πείρασαν ἔχουσιν [250](#)
ἢδ' ὅσοι Εὐρώπην τε καὶ ἀμφιρύτας κατὰ νήσους,
χρησόμενοι: τοῖσιν δὲ κ' ἐγὼ νημερτέα βουλήν
πασι θεμιστεύοιμι* χρέων ἐνὶ πίονι νηῶ.

ὡς εἰπὼν διέθηκε* θεμέλια Φοῖβος Ἀπόλλων
εὐρέα καὶ μάλα μακρὰ διηνεκές: ἡ δὲ ἰδοῦσα [255](#)
Τελφοῦσα κραδίην ἐχολώσατο εἶπέ τε μῦθον:

φοῖβε ἀναξ ἑκάεργε, ἔπος τί τοι ἐν φρεσὶ θήσω.
ἐνθάδ' ἐπεὶ φρονέεις τεῦξαι περικαλλέα νηὸν
ἔμμεναι ἀνθρώποις χρηστήριον, οἶτε τοι αἰεὶ
ἐνθάδ' ἀγινήσουσι τεληέσσας ἑκατόμβας: [260](#)
ἀλλ' ἐκ τοι ἐρέω, σὺ δ' ἐνὶ φρεσὶ βάλλεο σῆσι,

πημανέει σ' αἰεὶ κτύπος ἵππων ὠκειάων
ἀρδόμενοί τ' οὐρῆες ἐμῶν ἱερῶν ἀπὸ πηγέων:
ἔνθα τις ἀνθρώπων βουλήσεται εἰσοράασθαι
ἄρματά τ' εὐπόητα καὶ ὠκυπόδων κτύπον* ἵππων [265](#)
ἢ νηὸν τε μέγαν καὶ κτήματα πόλλ' ἐνεόντα.
ἀλλ' εἰ δὴ τι πίθοιο, σὺ δὲ κρείσσων καὶ ἀρείων
ἐσσί, ἄναξ, ἐμέθεν, σεῦ δὲ σθένος ἐστὶ μέγιστον,
ἐν Κρίση ποιῆσαι ὑπὸ πτυχι Παρνησοῖο.
ἔνθ' οὐθ' ἄρματα καλὰ δονήσεται οὔτε τοι ἵππων [270](#)
ὠκυπόδων κτύπος ἔσται εὐδμητον περὶ βωμόν,
ἀλλὰ τοι* ὡς προσάγοιεν Ἰηπαιήονι δῶρα
ἀνθρώπων κλυτὰ φύλα: σὺ δὲ φρένας+ ἀμφιγεγηθῶς
δέξαι' ἱερά καλὰ περικτιόνων ἀνθρώπων.
ὡς εἶπουσ' Ἐκάτου πέπιθε φρένας, ὄφρα οἱ αὐτῇ [275](#)
Τελφούση κλέος εἴη ἐπὶ χθονί, μηδ' Ἐκάτοιο.

ἔνθεν δὲ προτέρω ἔκιες, ἑκατηβόλ' Ἄπολλον:
Ἴξες δ' ἐς Φλεγύων* ἀνδρῶν πόλιν ὑβριστάων,
οἱ Διὸς οὐκ ἀλέγοντες ἐπὶ χθονὶ ναιετάασκον
ἐν καλῇ βήσση Κηφισίδος* ἐγγύθι λίμνης. [280](#)
ἔνθεν καρπαλίμως προσέβης πρὸς δειράδα θύων*
ἴκεο δ' ἐς Κρίσην ὑπὸ Παρνησὸν νιφόεντα,
κνημὸν πρὸς Ζέφυρον τετραμμένον, αὐτὰρ ὑπερθεν+
πέτρη+ ἐπικρέμαται+, κοίλη δ' ὑποδέδρομε βῆσσα,
τρηχεῖ': **ἔνθα ἄναξ τεκμήρατο Φοῖβος Απόλλων** [285](#)
νηὸν ποιήσασθαι ἐπήρατον εἶπέ τε μῦθον:

ἐνθάδε δὴ φρονέω τεῦξαι περικαλλέα νηὸν
ἔμμεναι ἀνθρώποις χρηστήριον, οἶτε μοι αἰεὶ
ἐνθάδ' ἀγινήσουσι τεληέσσας ἑκατόμβας,
ἡμὲν ὅσοι Πελοπόννησον πείρασαν ἔχουσιν, [290](#)
ἢδ' ὅσοι Εὐρώπην τε καὶ ἀμφιρύτας κατὰ νήσους,
χρησόμενοι: τοῖσιν δ' ἄρ' ἐγὼ νημερτέα βουλήν
πᾶσι θεμιστεύοιμι χρέων ἐνὶ πίοι νηῶ.

ὡς εἰπὼν διέθηκε θεμείλια Φοῖβος Απόλλων
εὐρέα καὶ μάλα μακρὰ διηνεκές: αὐτὰρ ἐπ' αὐτοῖς [295](#)
λαίνον οὐδὸν ἔθηκε Τροφώνιος ἠδ' Ἀγαμήδης,
υἱέες Ἐργίνου*, φίλοι ἀθανάτοισι θεοῖσιν*:
ἀμφὶ δὲ νηὸν ἔνασαν* ἀθέσφατα φύλ' ἀνθρώπων
ξεστοῖσιν λάεσσιν, ἀοίδιμον ἔμμεναι αἰεὶ*.

ἀγχοῦ δὲ κρήνη καλλιόροος, ἔνθα δράκαιναν* [300](#)
κτεῖνεν ἄναξ, Διὸς υἱός, ἀπὸ κρατεροῖο βιοῖο,
ζατρεφέα, **μεγάλην, τέρας ἄγριον, ἢ κακὰ πολλὰ**
ἀνθρώπους ἔρδεσκεν ἐπὶ χθονί, πολλὰ μὲν αὐτούς,
πολλὰ δὲ μῆλα ταναύποδ', ἐπεὶ πέλε πῆμα δαφαινόν.

καὶ ποτε δεξαμένη χρυσοθρόνου ἔτρεφεν Ἥρησ [305](#)

δεινόν τ' ἀργαλέον τε Τυφάονα*, πῆμα βροτοῖσιν:

ὄν ποτ' ἄρ' Ἥρη ἔτικτε χολωσαμένη Διὶ πατρὶ,

ἦνίκε' ἄρα Κρονίδης ἐρικυδέα γείνατ' Ἀθήνην

ἐν κορυφῇ: ἦ δ' αἶψα χολώσατο πότνια Ἥρη

ἦδ' ἐκαὶ ἀγρομένοισι μετ' ἀθανάτοισιν ἔειπε: [310](#)

κέκλυτέ μεν, πάντες τε θεοὶ πᾶσαί τε θεάιναι,

ὡς ἔμ' ἀτιμάζειν ἄρχει νεφεληγερέτα Ζεὺς

πρῶτος, ἐπεὶ μ' ἄλοχον ποιήσατο κέδν' εἰδυῖαν:

καὶ νῦν νόσφιν ἐμεῖο τέκε γλαυκῶπιν Ἀθήνην,

ἦ πᾶσιν μακάρεσσι μεταπρέπει ἀθανάτοισιν: [315](#)

αὐτὰρ ὃ γ' ἠπεδανὸς γέγονεν μετὰ πᾶσι θεοῖσι

παῖς ἐμὸς Ἥφαιστος, ῥικνὸς πόδας, ὃν τέκον* αὐτή:

[αἰσχος ἐμοὶ καὶ ὄνειδος ἐν οὐρανῷ ὄντε καὶ αὐτῇ] [317α](#)

ῥῖψ' ἀνὰ χερσὶν ἐλοῦσα καὶ ἔμβαλον εὐρέει πόντῳ:

ἀλλὰ ἔ Νηρῆος θυγάτηρ* Θέτις ἀργυρόπεζα

δέξατο καὶ μετὰ ἦσι κασιγνήτησι κόμισσεν. [320](#)

ὡς ὄφελ' ἄλλο θεοῖσι χαρίζεσθαι μακάρεσσι.

σχέτλιε, ποικилоμήτα, τί νῦν μητίσσαι ἄλλο;

πῶς ἔτλης οἶος τεκέειν γλαυκῶπιν Ἀθήνην;

οὐκ ἂν ἐγὼ τεκόμην; καὶ σὴ κεκλημένη ἔμπης

ἦα ῥ' ἐν ἀθανάτοισιν, οἳ οὐρανὸν εὐρὺν ἔχουσι. [325](#)

φράζεο νῦν μὴ τοί τι κακὸν μητίσομ' ὀπίσω. [325α](#)

καὶ νῦν μέντοι ἐγὼ τεχνήσομαι, ὡς κε γένηται

παῖς ἐμὸς, ὅς κε θεοῖσι μεταπρέποι ἀθανάτοισιν,

οὔτε σὸν αἰσχύνασ' ἱερόν λέχος οὐτ' ἐμὸν αὐτῆς.

οὐδέ τοι εἰς εὐνήν πωλήσομαι, ἀλλ' ἀπὸ σεῖο

τηλόθ' ἐοῦσα θεοῖσι μετέσσομαι ἀθανάτοισιν. [330](#)

ὡς εἶποῦσ' ἀπὸ νόσφι θεῶν κίε χωομένη κῆρ.

αὐτίκ' ἔπειτ' ἠρᾶτο βοῶπις πότνια Ἥρη,

χειρὶ* καταπρηνεῖ δ' ἔλασε χθόνα* καὶ φάτο μῦθον:

κέκλυτε νῦν μεν, Γαῖα καὶ Οὐρανὸς εὐρύς ὑπερθεν [335](#)

Τιτῆνές τε θεοί*, τοὶ ὑπὸ χθονὶ ναιετάοντες

Τάρταρον ἀμφὶ μέγαν, τῶν ἔξ ἄνδρες τε θεοὶ τε*:

αὐτοὶ νῦν μεν πάντες ἀκούσατε καὶ δότε παιῖδα

νόσφι Διός, μηδέν τι βίην ἐπιδευέα κείνου:

ἀλλ' ὃ γε φέρτερος ἔστω*, ὅσον Κρόνου εὐρύοπα Ζεὺς.

ὡς ἄρα φωνήσασ' ἴμασε* χθόνα χειρὶ παχείη: [340](#)

κινήθη δ' ἄρα Γαῖα φερέσβιος*: ἦ δὲ ἰδοῦσα*

τέρπετο* ὃν κατὰ θυμόν: οἴετο γὰρ τελέεσθαι.

ἐκ τούτου δὴ ἔπειτα τελεσφόρον* εἰς ἐνιαυτὸν

οὔτε πότε εἰς εὐνήν Διὸς ἦλυθε μητιόεντος,

οὔτε πότε ἐς θῶκον πολυδαίδαλον, ὡς τὸ πάρος περ [345](#)

αὐτῷ ἐφεζομένη πυκινὰς φραζέσκετο βουλὰς:

ἀλλ' ἢ γ' ἐν νηοῖσι πολυλλίστοισι μένουσα
τέρπετο οἷς ἱεροῖσι βοῶπις πότνια Ἥρη.
ἀλλ' ὅτε δὴ μῆνές τε καὶ ἡμέραι ἐξετελεῦντο
ἄψ περιτελλομένου ἔτεος καὶ ἐπήλυθον ὦραι, [350](#)
ἦ δ' ἔτεκ' οὔτε θεοῖς ἐναλίγκιον οὔτε βροτοῖσι,
δεινόν τ' ἀργαλέον τε Τυφάονα, πῆμα βροτοῖσιν.
αὐτίκα τόνδε λαβοῦσα βοῶπις πότνια Ἥρη
δῶκεν ἔπειτα φέρουσα κακῶ* κακόν: **ἦ δ' ὑπέδεκτο.**
ὅς κακὰ πόλλ' ἔρδεσκεν ἀγακλυτὰ φύλ' ἀνθρώπων: [355](#)
ὅς τῆ γ' ἀντιάσειε+, φέρεσκέ+ μιν* αἴσιμον+ ἡμαρ+,
πρίν+ γέ οἱ ἰὸν+ ἐφῆκε ἄναξ ἐκάεργος Απόλλων+
καρτερόν: ἦ δ' ὀδύνησιν ἐρεχθομένη χαλεπῆσι
κεῖτο μέγ' ἀσθμαίνουσα κυλινδομένη κατὰ χώρον.
θεσπεσίη δ' ἐνοπή γένετ' ἄσπετος: ἦ δὲ καθ' ὕλην [360](#)
πυκνὰ μάλ' ἐνθα καὶ ἐνθα ἐλίσσεται, λείπε* δὲ θυμὸν
φοινὸν ἀποπνεύουσ': ὁ δ' ἐπηύξατο Φοῖβος Απόλλων:

ἐνταυθοῖ νῦν **πύθει** ἐπὶ χθονὶ βωτιανείρῃ:
οὐδὲ σύ γε ζώουσα κακὸν δῆλημα βροτοῖσιν
ἔσσειαι, οἱ γαίης πολυφόρβου καρπὸν ἔδοντες [365](#)
ἐνθάδ' ἀγινήσουσι τελεέσσας ἐκατόμβας:
οὐδέ τί τοι θάνατόν γε δυσηλεγέ' οὔτε Τυφωεύς
ἀρκέσει οὔτε Χίμαιρα* δυσώνυμος, ἀλλὰ σέ γ' αὐτοῦ
πύσει Γαῖα μέλαινα καὶ ἠλέκτωρ Ὑπερίων*.

ὡς φάτ' ἐπευχόμενος: τὴν δὲ σκότος ὅσσε κάλυψε. [370](#)
τὴν δ' αὐτοῦ **κατέπτυσ'** ἱερὸν μένος* Ἡελίοιο,
ἐξ οὗ νῦν **Πυθῶ** κικλήσκειται: οἱ δὲ ἄνακτα
Πύθειον* ἀγκαλέουσιν ἐπώνυμον, οὔνεκα κεῖθι
αὐτοῦ* **πύσει** πέλωρ μένος ὀξέος Ἡελίοιο.

καὶ τότε ἄρ' ἔγνω ἦσιν ἐνὶ φρεσὶ Φοῖβος Απόλλων, [375](#)
οὔνεκά μιν κρήνη καλλιῤῥόος ἐξαπάφησε:
βῆ δ' ἐπὶ Τελφούσῃ κεχολωμένος, αἶψα δ' ἴκανε:
στῆ δὲ μάλ' ἄγχι αὐτῆς καὶ μιν πρὸς μῦθον ἔειπε:

Τελφοῦσ', οὐκ ἄρ' ἔμελλες ἐμὸν νόον ἐξαπαφοῦσα
χώρον ἔχουσ' ἐρατὸν προρέειν καλλιῤῥόον ὕδωρ+. [380](#)
ἐνθάδε δὴ καὶ ἐμὸν κλέος ἔσσειται, οὐδὲ σὸν οἴης.

ἦ καὶ ἐπὶ ῥίον ὥσε ἄναξ ἐκάεργος Απόλλων
πετραίης προχυτῆσιν, ἀπέκρυσεν δὲ ῥέεθρα*
καὶ βωμὸν ποιήσατ' ἐν ἄλσει δενδρῆεντι,
ἄγχι μάλα κρήνης καλλιῤῥόου: ἐνθαδ' ἄνακτι [385](#)
πάντες ἐπὶ κλησὶν Τελφουσίῳ εὐχετόωνται,
οὔνεκα Τελφούσης ἱερῆς ἤσχυνε ῥέεθρα.

καὶ τότε δὴ κατὰ θυμὸν ἐφράζετο* Φοῖβος Απόλλων,

οὐστὶνας ἀνθρώπους ὀργείονας εἰσαγάγοιτο,

οἱ θεράπευσονται Πυθοῖ ἐνὶ πετρηέσση: [390](#)

ταῦτ' ἄρα ὀρμαίνων* ἐνόησ' ἐπὶ οἴνοπι πόντῳ
νῆα θοήν: ἐν δ' ἄνδρες ἔσαν πολέες τε καὶ ἐσθλοί,

Κρήτες ἀπὸ Κνωσοῦ* Μινωίου, οἳ ῥα ἄνακτι

ἱερά τε ῥέζουσι καὶ ἀγγέλλουσι θέμιστας

φοῖβου Απόλλωνος* χρυσαόρου*, ὅτι κεν εἶπη [395](#)

χρεῖων ἐκ δάφνης γυάλων ὑπο* Παρνησοῖο.

οἱ μὲν ἐπὶ πρῆξιν καὶ χρήματα νηὶ μελαίνῃ
ἔς Πύλον* ἡμαθόεντα Πυλογενέας* τ' ἀνθρώπους
ἔπλεον*: αὐτὰρ ὁ τοῖσι συνήντετο Φοῖβος Απόλλων:

ἐν πόντῳ δ' ἐπόρουσε δέμας δελφῖνι* ἔοικώς [400](#)

νηὶ θοῇ καὶ κεῖτο πέλωρ μέγα τε δεινόν τε:

τῶν δ' οὔτις κατὰ θυμὸν ἐπεφράσαθ' ὥστε νοῆσαι

[ἐκβάλλειν δ' ἔθελον δελφῖν': ὁ δὲ νῆα μέλαιναν] [402α](#)

πάντοσ' ἀνασσεῖσασκε, τίναςσε δὲ νῆα δοῦρα.

οἱ δ' ἀκέων ἐνὶ νηὶ καθήατο δειμαίνοντες:

οὐδ' οἳ γ' ὄπλ' ἔλυον κοίλην ἀνὰ νῆα μέλαιναν, [405](#)

οὐδ' ἔλυον λαῖφος* νηὸς κυανοπρώροιο,

ἀλλ' ὡς τὰ πρότιστα κατεστήσαντο βοεῦσιν,

ὡς ἔπλεον: κραιπνὸς δὲ Νότος κατόπισθεν ἔπειγε*

νῆα θοήν: πρότον δὲ παρημεῖβοντο Μάλειαν,

παρ δὲ Λακωνίδα γαῖαν ἀλιστέφανον πτολίεθρον [410](#)

ἶξον καὶ χῶρον τερψιμβρότου Ἡλίου*,

Ταίναρον, ἔνθα τε μῆλα βαθύτριχα βόσκεται αἰεὶ

Ἡλίου ἀνακτος, ἔχει δ' ἐπιτερπέα χῶρον.

οἱ μὲν ἄρ' ἔνθ' ἔθελον νῆα σχεῖν ἢ δ' ἀποβάντες

φράσσασθαι μέγα θαῦμα καὶ ὀφθαλμοῖσιν ἰδέσθαι, [415](#)

εἰ μενέει νηὸς γλαφυρῆς δαπέδοισι* πέλωρον

ἢ εἰς οἶδμ' ἄλιον πολυίχθυον αὐτίς ὀρούσει.

ἀλλ' οὐ πηδαλίοισιν ἐπέιθετο νηὺς εὐεργῆς,

ἀλλὰ παρὲκ Πελοπόννησον πείρασαν ἔχουσα*

ἦ' ὁδόν*: πνοιῇ δὲ ἄναξ ἐκάεργος Απόλλων [420](#)

ῥηιδίως ἴθην': ἦ δὲ πρήσσουσα κέλευθον

Ἀρήνην ἵκανε καὶ Ἀργυφῆν ἐρατεινὴν

καὶ Θρύον, Ἀλφειοῖο πόρον, καὶ εὐκτιτον Αἶπυ

καὶ Πύλον ἡμαθόεντα Πυλογενέας τ' ἀνθρώπους.

βῆ δὲ παρὰ Κπουνούς καὶ Χαλκίδα καὶ παρὰ Δύμην [425](#)

ἠδὲ παρ' Ἥλιδα δίαν, ὅθι κρατέουσιν Ἐπειοί*.

εὔτε* Φεράς ἐπέβαλλεν, ἀγαλλομένη Διὸς οὐρῳ,

καί* σφιν ὑπέκ νεφέων Ἰθάκης τ' ὄρος αἰπὺ πέφαντο

Δουλίχιόν τε Σάμη τε καὶ ὑλήεσσα Ζάκυνθος.

ἀλλ' ὅτε δὴ Πελοπόννησον παρενίσατο πᾶσαν [430](#)

καὶ δὴ ἐπὶ Κρίσης* κατεφαίνετο κόλπος ἀπείρων,

ὅστε διὲκ Πελοπόννησον πείρασαν ἐέργει:

ἦλθ' ἄνεμος Ζέφυρος μέγας, αἶθριος, ἐκ Διὸς αἴσης,

λάβρος ἐπαιγίζων ἐξ αἰθέρος, ὄφρα τάχιστα
νηῦς ἀνύσειε θεούσα θαλάσσης ἄλμυρον ὕδωρ. [435](#)
ἄψορροί δὴ ἔπειτα πρὸς ἧῶ τ' ἠέλιόν τε
ἔπλεον: ἠγεμόνευε δ' ἄναξ Διὸς υἱὸς Ἀπόλλων:
ἶξον δ' ἐς Κρίσην εὐδείελον, ἀμπελόεσσαν,
ἔς Λιμέν': ἦ δ' ἀμάθοισιν ἐχρίμψατο* ποντοπόρος νηῦς.

ἔνθ' ἐκ νηὸς ὄρουσε ἄναξ ἐκάεργος Ἀπόλλων, [440](#)
ἀστέρι εἰδόμενος μέσῳ ἤματι: τοῦ δ' ἀπὸ πολλὰι
σπινθαρίδες πατῶντο, σέλας δ' εἰς οὐρανὸν ἵκεν:
ἔς δ' ἄδυτον κατέδυσε διὰ τριπόδων ἐριτίμων*.
ἔνθ' ἄρ' ὃ γε φλόγα δαΐε πιφασκόμενος τὰ ἅ κῆλα:
πᾶσαν δὲ Κρίσην κάτεχεν σέλας: αἶ δ' ὀλόλυξαν [445](#)
Κρῖσαίων ἄλοχοι καλλίζωνοί τε θύγατρες
Φοίβου ὑπὸ ῥιπῆς: μέγα* γὰρ δέος* ἔμβαλ'* ἐκάστω*.
ἔνθεν δ' αὐτ' ἐπὶ νῆα νόημ' ὡς ἄλτο* πέτεσθαι+,
ἀνέρι εἰδόμενος αἰζηῶ τε κρατερῶ τε,
πρωθήβη, χαίτης εἰλυμένος εὐρέας ὦμους: [450](#)
καὶ σφεας φωνήσας ἔπεα πτερόεντα προσηύδα:

ὦ ξεῖνοι, τίνες ἐστέ; πόθεν πλεῖθ' ὑγρά κέλευθα;
ἦ τι κατὰ* πρηξίν ἢ μαψιδίως ἀλάλησθε*
οἷά τε ληιστήρες ὑπεῖρ ἄλα, τοί τ' ἀλόωνται
ψυχὰς παρθέμενοι, κακὸν ἀλλοδαποῖσι φέροντες; [455](#)
τίφθ' οὕτως ἦσθον τετιηότες*, οὐδ' ἐπὶ γαῖαν
ἐκβῆτ', οὐδὲ καθ' ὄπλα μελαίνης νηὸς ἔθεσθε;
αὕτη μὲν γε δίκη πέλει ἀνδρῶν ἀλφηστάων,
ὀππότε' ἂν ἐκ πόντοιο ποτὶ χθονὶ νηὶ μελαίνῃ
ἔλθωσιν καμάτῳ ἀδηκότες, αὐτίκα δὲ σφεας [460](#)
σίτοιο γλυκεροῖο περὶ φρένας ἴμερος αἰρεῖ.

ὡς φάτο καὶ σφιν θάρσος ἐνὶ στήθεσσιν ἔθηκε.
τὸν καὶ ἀμειβόμενος Κρητῶν* ἀγὸς ἀντίον ηῦδα:
ξεῖν', ἐπεὶ οὐ μὲν γὰρ τι καταθνητοῖσι ἔοικας,
οὐ δέμας οὐδὲ φυήν, ἀλλ' ἀθανάτοισι θεοῖσιν, [465](#)
οὐδέ τε καὶ μέγα χαῖρε, θεοὶ δέ τοι ὄλβια δοῖεν.
καὶ μοι τοῦτ' ἀγόρευσον ἐτήτυμον, ὄφρ' εὖ εἰδῶ:
τίς δῆμος; τίς γαῖα; τίνες βροτοὶ ἐγγεγάασιν;
ἄλλη γὰρ φρονέοντες ἐπεπλέομεν μέγα λαῖτμα
ἐς Πύλον ἐκ Κρήτης, ἔνθεν γένος εὐχόμεθ' εἶναι: [470](#)
νῦν δ' ὦδε ξὺν νηὶ κατήλθομεν οὐ τι ἐκόντες,
νόστου ἴμενοι, ἄλλην ὁδόν, ἄλλα κέλευθα:
ἀλλὰ τις ἀθανάτων δεῦρ' ἤγαγεν οὐκ ἐθέλοντας.

τοὺς δ' ἀπαμειβόμενος προσέφη ἐκάεργος Ἀπόλλων:
ξεῖνοι, τοὶ Κνωσὸν πολυδένδρεον ἀμφεμεσθε [475](#)
τὸ πρῖν, ἀτὰρ νῦν οὐκ ἔθ' ὑπότροποι αὐτίς ἔσεσθε

ἔς τε πόλιν ἐρατὴν καὶ δώματα καλὰ ἕκαστος
ἔς τε φίλας ἀλόχους: **ἀλλ' ἐνθάδε πίονα νηὸν**
ἔξετ' ἔμὸν πολλοῖσι τετιμένον* ἀνθρώποισιν.
εἰμί δ' ἐγὼ Διὸς υἱός, Απόλλων δ' εὐχομαι εἶναι: [480](#)
ὕμεας δ' ἤγαγον ἐνθάδ' ὑπὲρ μέγα λαῖμα θαλάσσης,
οὐ τι κακὰ φρονέων, ἀλλ' ἐνθάδε πίονα νηὸν
ἔξετ' ἔμὸν πᾶσιν μάλα τίμιον ἀνθρώποισι,
βουλάς τ' ἀθανάτων εἰδήσετε, τῶν ἰότητι
αἰεὶ τιμήσεσθε διαμπερὲς ἤματα πάντα. [485](#)
ἀλλ' ἄγεθ', ὡς ἂν ἐγὼ εἶπω, πείθεσθε τάχιστα:
ἰστία+ μὲν πρῶτον+ κάθετον+ λύσαντε+ βοείας+,
νῆα δ' ἔπειτα θοὴν μὲν ἐπ' ἠπείρου ἐρύσασθε,
ἐκ δὲ κτήμαθ' ἔλεσθε καὶ ἔντεα* νηὸς εἴσης
καὶ βωμὸν ποιήσατ' ἐπὶ ῥηγμῖνι θαλάσσης: [490](#)
πῦρ δ' ἐπικαίοντες ἐπὶ τ' ἄλφιστα λευκὰ θύοντες
εὐχεσθαι δὴ ἔπειτα παριστάμενοι περὶ βωμόν.
ὡς μὲν ἐγὼ τὸ πρῶτον ἐν ἠεροειδέϊ πόντῳ
εἰδόμενος **δελφῖνι** θοῆς ἐπὶ νηὸς ὄρουσα,
ὡς ἐμοὶ εὐχεσθαι Δελφίνιῳ*: αὐτὰρ ὁ βωμὸς [495](#)
αὐτὸς **Δελφίνιος*** καὶ ἐπόψιος ἔσσεται αἰεὶ.
δειπνήσαί τ' ἄρ' ἔπειτα θοῆ παρὰ νηὶ μελαίνῃ
καὶ σπεῖσαι μακάρεσσι θεοῖς, οἳ Ὀλυμπον ἔχουσιν.
αὐτὰρ ἐπὴν σίτιοιο μελίφρονος ἐξ ἔρον ἦσθε,
ἔρχεσθαί θ' ἄμ' ἐμοὶ καὶ ἱηπαιήον' ἀείδειν, [500](#)
εἰς ὃ κε χῶρον ἵκησθον, ἵν' ἔξετε πίονα νηόν.

ὡς ἔφαθ': οἳ δ' ἄρα τοῦ μάλα μὲν κλύον ἠδ' ἐπίθοντο.
ἰστία μὲν πρῶτον κάθεσαν, λῦσαν δὲ βοείας,
ἰστὸν δ' ἰστοδόκη πέλασαν προτόνοισιν ὑφέντες:
ἐκ δὲ καὶ αὐτοὶ βαῖνον ἐπὶ ῥηγμῖνι θαλάσσης. [505](#)
ἐκ δ' ἄλως ἠπειρόνδε θοὴν ἀνά νῆ' ἐρύσαντο
ὕψου ἐπὶ ψαμάθοις, ὑπὸ δ' ἔρματα* μακρὰ τάνυσσαν:
καὶ βωμὸν ποιήσαν ἐπὶ ῥηγμῖνι θαλάσσης:
πῦρ δ' ἐπικαίοντες ἐπὶ τ' ἄλφιστα λευκὰ θύοντες
εὐχονθ', ὡς ἐκέλευε, παριστάμενοι περὶ βωμόν. [510](#)
δόρπον ἔπειθ' εἴλοντο θοῆ παρὰ νηὶ μελαίνῃ
καὶ σπεῖσαν μακάρεσσι θεοῖς, οἳ Ὀλυμπον ἔχουσιν.
αὐτὰρ ἐπεὶ πόσιος καὶ ἐδητύος ἐξ ἔρον ἔντο,
βάν ῥ' ἵμεν: ἦρχε δ' ἄρα σφιν ἄναξ Διὸς υἱὸς Απόλλων,
φόρμιγγ' ἐν χεῖρεσσι ἔχων, ἐρατὸν κιθαρίζων, [515](#)
καλὰ καὶ ὑψὶ βιβάζ*: οἳ δὲ ῥήσσοντες ἔποντο
Κρητὲς πρὸς Πυθῶ καὶ ἱηπαιήον' ἀείδον,
οἳοί τε Κρητῶν* παιήονες, οἳσί τε Μοῦσα
ἐν στήθεσσι ἐθήκε θεὰ μελίγηρυν ἀοιδήν.
ἄκμητοι* δὲ λόφον προσέβαν ποσίν, αἶψα δ' ἵκοντο [520](#)
Παρνησὸν καὶ χῶρον ἐπήρατον, ἐνθ' ἄρ' ἔμελλον
οἰκῆσειν πολλοῖσι τετιμένοι ἀνθρώποισι:

δειξε δ' ἄγων ἄδυτον ζάθεον καὶ πίονα νηόν.

τῶν δ' ὠρίνετο* θυμὸς ἐνὶ στήθεσσι φίλοισι:
τὸν καὶ ἀνειρόμενος Κρητῶν ἀγὸς ἀντίον ἠΐδα: [525](#)

ὦ ἄνα, εἰ δὴ τῆλε φίλων καὶ πατρίδος αἴης
ἤγαγες: οὕτω που τῷ σῷ φίλον ἔπλετο θυμῷ:
πῶς καὶ νῦν βίόμεσθα*; τό σε φράζεσθαι ἀνωγμεν.
οὔτε τρυγηφόρος ἦδε γ' ἐπήρατος οὔτ' εὐλείμων,
ὥστ' ἀπό τ' εὖ ζῶειν καὶ ἅμ' ἀνθρώποισιν ὀπάζειν. [530](#)

τοὺς δ' ἐπιμειδήσας προσέφη Διὸς υἱὸς Απόλλων:

νήπιοι ἄνθρωποι, δυστλήμονες, οἱ μελεδῶνας
βούλεσθ' ἀργαλέους τε πόνους καὶ στείνεα θυμῷ:
ῥηίδιον ἔπος+ ὑμῖν ἔρεω καὶ ἐπὶ φρεσὶ θήσω,
δεξιτερῇ μάλ' ἕκαστος ἔχων ἐν χειρὶ μάχαιραν, [535](#)
σφάζειν αἰεὶ μῆλα: τὰ δ' ἄφθονα πάντα παρέσται,
ὅσσα τ' ἐμοί κ' ἀγάγωσι περικλυτὰ φύλ' ἀνθρώπων:
νηὸν δὲ προφύλαχθε, δέδεχθε δὲ φύλ' ἀνθρώπων
ἐνθάδ' ἀγειρομένων καὶ ἐμὴν ἰθὺν τε μάλιστα.
[δείκνυσθε θνητοῖσι: σὺ δὲ φρεσὶ δέξο θέμιστα. [539α](#)
εἰ δέ τις ἀφραδῆς οὐ πείσεται, ἀλλ' ἀλογήσει] [539β](#)
ἢ τί τιτύσιον ἔπος ἔσσεται ἢ τί ἔργον [540](#)
ὑβρις θ', ἢ θέμις ἐστὶ καταθνητῶν ἀνθρώπων,
ἄλλοι ἔπειθ' ὑμῖν σημάντορες ἄνδρες ἔσονται,
τῶν ὑπ' ἀναγκαίῃ δεδμήσεσθ' ἤματα πάντα.
εἴρηται τοι πάντα: σὺ δὲ φρεσὶ σῆσι φύλαξαι.

καὶ σὺ μὲν οὕτω χαῖρε, Διὸς καὶ Λητοῦς υἱέ: [545](#)
αὐτὰρ ἐγὼ καὶ σεῖο καὶ ἄλλης μνήσομ' ἀοιδῆς.

Σημειώματα

Σημείωμα Ιστορικού Εκδόσεων Έργου

Το παρόν έργο αποτελεί την έκδοση 1.0

Σημείωμα Αναφοράς

Copyright Εθνικών και Καποδιστριακών Πανεπιστημίων Αθηνών, Σοφία Παπαλιωάννου 2014.
«Αρχαία Ελληνική Θρησκεία και Μυθολογία. Ενότητα Β: Η Δημιουργία του Κόσμου στην Αρχαία Ελληνική Μυθολογία. 2β. Κοσμογονία: Η Δημιουργία του Σύμπαντος και των Θεών».

Έκδοση: 1.0. Αθήνα 2014. Διαθέσιμο από τη δικτυακή διεύθυνση:
<http://opencourses.uoa.gr/courses/PHIL5/>.

Σημείωμα Αδειοδότησης

Το παρόν υλικό διατίθεται με τους όρους της άδειας χρήσης Creative Commons Αναφορά, Μη Εμπορική Χρήση Παρόμοια Διανομή 4.0 [1] ή μεταγενέστερη, Διεθνής Έκδοση. Εξαιρούνται τα αυτοτελή έργα τρίτων π.χ. φωτογραφίες, διαγράμματα κ.λ.π., τα οποία εμπεριέχονται σε αυτό και τα οποία αναφέρονται μαζί με τους όρους χρήσης τους στο «Σημείωμα Χρήσης Έργων Τρίτων».



[1] <http://creativecommons.org/licenses/by-nc-sa/4.0/>

Ως **Μη Εμπορική** ορίζεται η χρήση:

- που δεν περιλαμβάνει άμεσο ή έμμεσο οικονομικό όφελος από την χρήση του έργου, για το διανομέα του έργου και αδειοδόχο
- που δεν περιλαμβάνει οικονομική συναλλαγή ως προϋπόθεση για τη χρήση ή πρόσβαση στο έργο
- που δεν προσπορίζει στο διανομέα του έργου και αδειοδόχο έμμεσο οικονομικό όφελος (π.χ. διαφημίσεις) από την προβολή του έργου σε διαδικτυακό τόπο

Ο δικαιούχος μπορεί να παρέχει στον αδειοδόχο ξεχωριστή άδεια να χρησιμοποιεί το έργο για εμπορική χρήση, εφόσον αυτό του ζητηθεί.

Διατήρηση Σημειωμάτων

- Οποιαδήποτε αναπαραγωγή ή διασκευή του υλικού θα πρέπει να συμπεριλαμβάνει:
- το Σημείωμα Αναφοράς
- το Σημείωμα Αδειοδότησης
- τη δήλωση Διατήρησης Σημειωμάτων
- το Σημείωμα Χρήσης Έργων Τρίτων (εφόσον υπάρχει)

μαζί με τους συνοδευόμενους υπερσυνδέσμους.

Χρηματοδότηση

- Το παρόν εκπαιδευτικό υλικό έχει αναπτυχθεί στο πλαίσιο του εκπαιδευτικού έργου του διδάσκοντα.
- Το έργο «**Ανοικτά Ακαδημαϊκά Μαθήματα στο Πανεπιστήμιο Αθηνών**» έχει χρηματοδοτήσει μόνο τη αναδιαμόρφωση του εκπαιδευτικού υλικού.
- Το έργο υλοποιείται στο πλαίσιο του Επιχειρησιακού Προγράμματος «Εκπαίδευση και Δια Βίου Μάθηση» και συγχρηματοδοτείται από την Ευρωπαϊκή Ένωση (Ευρωπαϊκό Κοινωνικό Ταμείο) και από εθνικούς πόρους.

